

“మధురమైన పిల్లలారా - పాత భక్తులైన మీకు భక్తి ఫలాన్ని ఇచ్చేందుకు తండ్రి వచ్చారు,
భక్తికి ఫలము జ్ఞానము, జ్ఞానము ద్వారానే మీకు సద్గతి లభిస్తుంది”

ప్రశ్న:- కొంతమంది పిల్లలు నడుస్తూ నడుస్తూ తమ అదృష్టాన్ని తామే షూట్ చేసుకుంటారు (కాల్చేసుకుంటారు), ఎలా?

సమా:- తండ్రి పిల్లలై ఉండి సేవ చేయకపోతే, స్వయం పై, ఇతరుల పై దయ చూపకపోతే, వారు తమ అదృష్టాన్ని తామే షూట్ చేసుకుంటారు అనగా పదభ్రష్టులైపోతారు. బాగా చదువుకొని యోగంలో ఉంటే మంచి పదవి లభిస్తుంది. సేవాధారులైన పిల్లలకు సేవ చేయలేనే ఆసక్తి చాలా ఎక్కువగా ఉండాలి.

పాట:- ఈ రోజు ఉదయమే ఎవరు వచ్చారు.....(కొన్ ఆయా సవేరే సేవేరే.....)

ఓంశాంతి. ఆత్మిక పిల్లలైన మీకు మేము ఆత్మలమని, శరీరాలు కామని, పరమపిత పరమాత్మ నుండి ఈ జ్ఞానం ఇప్పుడే లభిస్తుందని మీకు తెలుసు. నేను వచ్చాను, ఇప్పుడు ఆత్మ అని నిశ్చయం చేసుకోండి అని తండ్రి చెప్పారు. ఆత్మయే శరీరంలో ప్రవేశిస్తుంది, ఒక శరీరం వదిలి వేరొక శరీరం తీసుకుంటూ ఉంటుంది. ఆత్మ మారదు, కానీ శరీరం మారుతుంది. ఆత్మ నాశనం కానిది(అవినాశి). కనుక స్వయాన్ని ఆత్మగా భావించాలి. ఈ జ్ఞానం ఎప్పుడూ, ఎవ్వరూ ఇవ్వలేరు. పిల్లల పిలుపు మేర తండ్రి వచ్చారు. ఇది పురుషోత్తమ సంగమ యుగమని ఎవ్వరికీ తెలియదు. మొత్తం కల్పంలో పురుషోత్తమ సంగమ యుగంలోనే నేను రావడం జరుగుతుంది. అప్పుడే మొత్తం విశ్వమంతా పురుషోత్తమముగా అవుతుందని తండ్రి అర్థం చేయిస్తున్నారు. ఈ సమయంలో మొత్తం ప్రపంచమంతా కనిష్ఠంగా, పతితంగా ఉంది. ఇది మృత్యులోకము, అది అమరపురము. మృత్యులోకంలో ఆసురీ గుణాలు కలిగిన మనుష్యులుంటారు, అమరలోకములో దైవీ గుణాలు గల మనుష్యులుంటారు. అందుకే వారిని దేవతలని అంటారు. ఇక్కడ కూడా మంచి స్వభావం కలిగిన వారిని దేవతలాంటి వారని అంటారు. కొంతమంది దేవతా గుణాలు కలిగిన వారు కూడా ఉంటారు. ఈ సమయంలో అందరూ ఆసురీ గుణాలు గల మనుష్యులే! పంచ వికారాల్లో చిక్కుకొని ఈ దుఃఖం నుంచి తప్పించమని పాడుతూ ఉంటారు. ఏదో ఒక్క సీతను మాత్రమే రక్షించలేదు. భగవంతుని రాముడంటారని, భక్తులను సీతలని అంటారని తండ్రి అర్థం చేయించారు. వారు భక్తులకు ఫలం ఇచ్చేందుకు వస్తారు. ఈ అనంతమైన రావణ రాజ్యంలో చిక్కుకుపోయిన మొత్తం ప్రపంచాన్ని రక్షించి రామరాజ్యంలోకి తీసుకెళ్తారు. ఇది రఘుపతి రాఘవ రాజారాం సంగతి కాదు, అతడు త్రేతాయుగపు రాజు! అతడు కూడా ఇప్పుడు తమోప్రధానమైన జీర్ణావస్థలో ఉన్నాడు, మెట్లు దిగుతూ దిగుతూ క్రిందికి వచ్చేవాడు. పూజ్యుని నుండి పూజారిగా అయిపోయాడు. దేవతలు ఎవ్వరినీ పూజించరు. వారే పూజ్యులు! మరలా వారే వైశ్యులుగా, శూద్రులుగా అవుతారు. అప్పుడే

పూజ మొదలౌతుంది. వామమార్గంలోకి రావటంతో పూజారులుగా అవుతారు. పూజారులు దేవతా చిత్రాల ముందు నమస్కరిస్తారు. ఈ సమయంలో ఒక్కరు కూడా పూజ్యులుగా లేరు. ఉన్నతాతి ఉన్నతమైన భగవంతుడు పూజ్యుడు - తర్వాత సత్తయ్యగీ దేవతలూ పూజ్యులే! ఈ సమయంలో అందరూ పూజారులే! మొట్టమొదట శివుని పూజ జరుగుతుంది, అది అవ్యభిచారి పూజ, అది సత్య ప్రధానమైనది. తర్వాత సత్య, ఆ తర్వాత దేవతల పూజతో పాటు క్రిందకు దిగజారి జలాన్ని, మనుష్యులను, పక్షులను కూడా పూజించటం ప్రారంభిస్తారు. రోజురోజుకూ అనేకమందిని పూజిస్తారు. ఈ రోజుల్లో మత సదస్సులు కూడా చాలా జరుగుతూ ఉన్నాయి. ఒకసారి ఆదిసనాతన ధర్మమువారిది, ఒకసారి జైనులది, ఒకసారి ఆర్యసమాజం వారిది. చాలామందిని పిలుస్తారు. ఎందుకంటే ప్రతి ఒక్కరు తమ ధర్మమే గొప్పదని అనుకుంటారు కదా! ప్రతి ధర్మములో ఏదో ఒక విశేష గుణమున్నందున వారు తమ ధర్మమే గొప్పదని భావిస్తారు. జైనుల్లో కూడా వివిధ రకాల వారుంటారు. 5-6 రకాలుంటారు. వారిలో కొంతమంది దిగంబరులుగా కూడా ఉంటారు. దిగంబరులంటే ఏమిటో అర్థమే తెలియదు. భగవంతుడు చెప్తున్నారు - “దిగంబరం అనగా అశరీరిగా వచ్చావు, మరలా అశరీరిగా వెళ్ళాలి.” వారేమో వస్త్రాలు విసర్జించి దిగంబరులుగా అవుతున్నారు. భగవానువాచకు అర్థమే తెలియదు. తండ్రి చెప్పేదేమిటంటే - ఆత్మలైన మీరిక్కడకు శరీరం ధరించి పాత్ర పోషించటానికి వచ్చారు. మరలా తిరిగి వెళ్ళాలి, ఈ విషయాలు పిల్లలైన మీరు అర్థం చేసుకున్నారు. ఆత్మనే తన పాత్ర అభినయించుటకు వస్తుంది, వృక్షం వృద్ధి పొందుతూ ఉంటుంది. ఈ క్రొత్త క్రొత్త ధర్మాలు ఉత్పన్నమవుతూ ఉంటాయి. అందుకే దీనిని వెర్రిటి నాటకమని అంటారు. ఇది రకరకాల(వెర్రిటి) ధర్మాల వృక్షము. ఇస్లాం మతస్థులు చూడండి, ఎంత నల్లగా (అపవిత్రము) ఉన్నారో, వారిలో కూడా చాలా శాఖలు వెలువడ్డూ ఉంటాయి. మహమ్మద్ అయితే తరువాత వచ్చాడు. మొదటిది ఇస్లాం ధర్మము. ముస్లింల సంఖ్య చాలా ఉంది. ఆఫ్రికాలో ఎంత షాహుకార్లు ఉన్నారంటే వారికి బంగారు-వజ్రాల గనులే ఉన్నాయి. ఎక్కడైనా చాలా ధనం కనబడితే దాని పై దండెత్తి ధనవంతులుగా అవుతారు. క్రైస్తవులు కూడా ఎంత ధనవంతులుగా అయ్యారు! భారతదేశంలో కూడా ధనం ఉంది, కానీ గుప్తంగా ఉంది! బంగారం మొదలైన వాటిని ప్రభుత్వము వారు చాలా పట్టుకుంటూ ఉంటారు. ఇక్కడ దిగంబర జైన్ సభవారు సదస్సులు మొదలైనవి జరుపుకుంటూ ఉంటారు. ఎందుకంటే ప్రతి ఒక్కరూ తమను తాము గొప్ప అని అనుకుంటారు కదా! ఇక్కడ ఇన్ని ధర్మాలు వృద్ధి చెందుతూ ఉంటాయి. మరి ఇవన్నీ ఎప్పటికైనా వినాశం అవ్వాలిందే. ఏమీ అర్థం చేసుకోరు. అన్ని ధర్మాలలో ఉన్నతోన్నతమైనది మీ బ్రాహ్మణ ధర్మమే. దీనిని గురించి ఎవ్వరికీ తెలియదు. కలియుగ బ్రాహ్మణులు కూడా చాలా మంది ఉన్నారు. కానీ వారు గర్భ జనిత బ్రాహ్మణులు. ప్రజాపిత బ్రహ్మ ముఖవంశావళి బ్రాహ్మణులైతే సోదరి-సోదరులుగా ఉంటారు. ఒకవేళ వారు తమను బ్రహ్మ వంశస్థులనుకుంటే సోదరి-సోదరులుగానే ఉండి పోవాలిగాని, ఒకరినొకరు వివాహము

కూడా చేసుకోరాదు. వారు బ్రహ్మముఖవంశావళి బ్రాహ్మణులు కారని ఋజువు అవుతుంది. కేవలం పేరు పెట్టుకున్నవారే! వాస్తవానికి దేవతలకన్నా ఉన్నతులు బ్రాహ్మణులని అంటారు, పిలక ఉంది కదా! ఈ బ్రాహ్మణులే మనుష్యులను దేవతలుగా చేస్తారు. చదివించేవారు పరమపిత పరమాత్మ స్వయంగా జ్ఞానసాగరులు. ఇది ఎవ్వరికీ తెలియదు. తండ్రి వద్దకు వచ్చి బ్రాహ్మణులై, మరలా రేపు నూర్చులుగా అయిపోతారు. పాత సంస్కారాలు మార్చుకోవటం చాలా కష్టమనిపిస్తుంది. స్వయాన్ని ఆత్మగా నిశ్చయించుకొని తండ్రి నుండి వారసత్వం తీసుకోవాలి. ఆత్మిక తండ్రి నుండి ఆత్మిక పిల్లలే వారసత్వం తీసుకుంటారు. తండ్రిని స్మృతి చేయటంలోనే మాయ విఘ్నాలు కలుగజేస్తుంది. చేతులు పని చేస్తున్నా, హృదయంలో తండ్రిని స్మృతి చేయాలని తండ్రి చెప్తున్నారు. ఇది చాలా సహజం! ఎలా ప్రేయసీ - ప్రియులు ఒకరినొకరు చూసుకోకుండా ఉండలేరో అలా అందరికీ బాబా ప్రియుడే. బాబాను స్మృతి చేసే పిల్లలందరూ ప్రేయసులే. ఒక్క తండ్రి మాత్రమే ఎవ్వరికీ ప్రియురాలిగా అవ్వరు. ఎందుకంటే వారికంటే ఉన్నతులు ఎవ్వరూ లేరు. అయితే భక్తిమార్గం నుండి ప్రియుడనైన నాకు మీరందరూ ప్రేయసులే అని తండ్రి తన పిల్లలను మహిమ చేస్తారు. దుఃఖం నుండి తప్పించి, పావనంగా చేయమని పిలుస్తారు కూడా. మీరందరూ వధువులు, నేను వరుడను. మీరందరూ ఆసురీ జైలులో బంధీలై ఉన్నారు. నేను వచ్చి విడిపిస్తాను. ఇందులో చాలా శ్రమ ఉంది. నేరపూరిత దృష్టి(పతిత దృష్టి) మోసం చేస్తుంది. పవిత్ర దృష్టి గలవారిగా తయారవ్వటానికి శ్రమ పడాల్సి ఉంటుంది. దేవతలకు ఎంత మంచి గుణాలున్నాయి. ఇప్పుడు అలాంటి దేవతలుగా తయారు చేయువారు చాలా అవసరం కదా!

సదస్సులో “మానవ జీవితంలో ధర్మం యొక్క ఆవశ్యకత ” అనే విషయం ఉంచారు. డ్రామాను అర్థము చేసుకోనందున తికమకపడి ఉన్నారు. మీరు తప్ప ఎవ్వరూ అర్థం చేయించలేరు. క్రైస్తవులకు, బౌద్ధులు మొదలైనవారికి ఏసుక్రీస్తు, బుద్ధుడు మొదలైనవారు మరలా ఎప్పుడు వస్తారో తెలియదు. మీరైతే వెంటనే ఈ లెక్కాచారం చెప్పేయగలరు. అయితే ధర్మం ఆవశ్యకత ఏమిటో అర్థం చేయించాలి కదా! మొట్టమొదట ఏ ధర్మం ఉండేది? తర్వాత ఏ ధర్మం వచ్చింది? మన ధర్మం వారు కూడా కొంతమంది పూర్తిగా అర్థం చేసుకోరు. యోగం చేయరు. యోగం లేకుండా శక్తి లభించదు. పదును నిండదు. ఒక్క తండ్రిని మాత్రమే సర్వశక్తుల అధాలిటీ అని అంటారు. మీరు ఎంత సర్వశక్తివంతులుగా అవుతారంటే విశ్వానికే యజమానులుగా అవుతారు. మీ రాజ్యమును ఎవ్వరూ దోచుకోలేరు. అప్పుడు మరి ఏ ఇతర ఖండమూ ఉండదు. ఇప్పుడైతే అనేక ఖండాలున్నాయి. ఈ సృష్టి చక్రం ఎలా తిరుగుతుందో చూడండి. ఇది 5 వేల సంవత్సరాల చక్రము. పోతే ఈ సృష్టి ఎంత పాడవుగా ఉందో ఎవ్వరూ కొలవలేరు. భూమి ఎంత విశాలంగా ఉందో కొలవగలరు. సాగరాన్ని అయితే కొలవలేరు. ఆకాశం, సాగరాల అంతంను ఎవ్వరూ కనుక్కోలేరు. అందుకే ధర్మం ఆవశ్యకత ఎందుకో వారికి అర్థం చేయించాలి. మొత్తం చక్రమంతా ధర్మాల పైననే

తయారయ్యింది. ఇది వెర్రిటి(రకరకాల) ధర్మాల వ్యక్తం. ఈ వ్యక్తం అంధుల ముందు దర్శనం వంటిది.

మీరిప్పుడు బయటి సేవకు బయలుదేరారు. నెమ్మది - నెమ్మదిగా మీ సంఖ్య వృద్ధి చెందుతూ ఉంటుంది. తుఫాను వస్తే చాలా ఆకులు రాలిపోతాయి కదా! ఇతర ధర్మాలలో తుఫాను వచ్చే ప్రసక్తే ఉండదు. వారైతే పై నుండి రావాల్సిందే! ఇక్కడ మీ స్థాపన చాలా అద్భుతమైనది. మొట్టమొదటి భక్తులు ఎవరైతే ఉన్నారో వారికే భగవంతుడు వచ్చి ఫలమునిస్తారు, తమ ఇంటికి తీసుకెళ్తారు. ఆత్మలైన మమ్ములను ఇంటికి తీసుకెళ్ళమని పిలుస్తారు కూడా. తండ్రి స్వర్గ రాజ్యభాగ్యం ఇస్తారని ఎవ్వరికీ తెలియదు. సన్యాసులైతే సుఖం కావాలని కోరరు. వారు మోక్షాన్ని కోరుకుంటారు. మోక్షాన్ని వారసత్వం అని అనలేము. స్వయంగా శివబాబా కూడా తన పాత్ర పోషించాల్సి ఉంటే ఎవరినైనా మోక్షంలో ఎలా ఉంచగలుగుతారు! బ్రహ్మకుమారి-బ్రహ్మకుమారులైన మీరు స్వధర్మాన్ని, ఇతర ధర్మాలన్నీ తెలుసుకున్నారు. ఈ చక్ర రహస్యం అందరికీ తెలియజేయాలని మీకు జాలి కలగాలి. మీ ధర్మ స్థాపకులు వారి సమయాన్ని బట్టి మరలా వస్తారని చెప్పండి, చెప్పేవారు కూడా చాలా తెలివైనవారుగా ఉండాలి. ప్రతి ఒక్కరూ సతోప్రధానం నుండి సతో-రజో-తమోలోకి రావాల్సిందేనని మీరు వారికి అర్థం చేయించవచ్చు. ఇప్పుడిది రావణ రాజ్యం. మీది సత్తమైన గీత. దీనిని స్వయం తండ్రియే వినిపిస్తున్నారు. భగవంతుడు నిరాకారుడని అంటారు. ఆత్మ నిరాకారుడైన తండ్రిని పిలుస్తుంది. అక్కడ ఆత్మలైన మీరుంటారు. మిమ్ములను పరమాత్మ అని అనరు. పరమాత్మ అయితే ఒకే ఒక్కరు. వారు ఉన్నతోన్నతమైన భగవంతుడు. మిగిలిన ఆత్మలన్నీ వారి పిల్లలు. సర్వుల సద్గుణిదాత ఒక్కరే, ఆ తర్వాత దేవతలు. వారిలో కూడా నంబర్ వన్ కృష్ణుడు. ఎందుకంటే అతని ఆత్మ, శరీరము రెండూ పవిత్రముగా ఉంటాయి. మీరిప్పుడు సంగమయుగ వాసులు. మీ జీవితం చాలా అమూల్యమైనది. దేవతలది కూడా అమూల్యము కాదు, బ్రాహ్మణుల జీవితమే అమూల్యమైనది. తండ్రి మిమ్ములను తన పిల్లలుగా చేసుకొని, మీ గురించి ఎంతో శ్రమ చేస్తున్నారు. దేవతలు ఇంత శ్రమ చేయరు. లౌకిక తండ్రి తన పిల్లలను చదివించేందుకు స్కూలుకు పంపిస్తారు. ఇక్కడ తండ్రి స్వయంగా కూర్చొని మిమ్ములను చదివిస్తున్నారు. వారు తండ్రి-టీచరు-గురువు. ముగ్గురూ వారే! కనుక వారిని ఎంత గౌరవించాలి? సేవ చేయగలిగిన పిల్లలకు సేవలో చాలా ఆసక్తి ఉండాలి. మంచి తెలివైనవారు చాలా కొద్దిమంది మాత్రమే సేవలో నిమగ్నమై ఉన్నారు. హక్సిండ్ల(సేవ చేసేవారు) కావాలి కదా. యుద్ధ మైదానంలోకి వెళ్ళేందుకు ఎవరికి శిక్షణనిస్తారో వారిని నౌకరీ మొదలైన వాటి నుండి విడిపిస్తారు. వారి వద్ద లిస్టు ఉంటుంది. వారు మిలట్రీ(సైన్యం)లోకి వెళ్ళము అని తిరస్కరించలేరు. మైదానంలోకి వెళ్ళము అని అనరాదు. డ్రీల్ నేర్పించి, అవసరమైనపుడు పిలిపించుకుంటారు. తిరస్కరించేవారి మీద కేసు పెడ్తారు. ఇక్కడైతే అలాంటిదేమీ ఉండదు. ఇక్కడ బాగా సేవ చేయలేకపోతే పదభ్రష్టులైపోతారు. సేవ చేయకపోవడం అనగా మిమ్ములను మీరే షూట్ చేసుకుంటారు. పదభ్రష్టులైపోతారు. మీ అదృష్టాన్ని మీరే షూట్ చేసుకుంటారు. బాగా

చదువుకొని, యోగంలో ఉంటే మంచి పదవి లభిస్తుంది. మీ పై మీరు దయ చూపుకోవాలి. మీ పై మీరు దయ చూపుకుంటే ఇతరుల పై కూడా దయ చూపుతారు. తండ్రి అన్ని విధాలుగా అర్థం చేయిస్తూ ఉంటారు. ఈ ప్రపంచ నాటకం ఎలా నడుస్తుందో, రాజధాని స్థాపన కూడా ఎలా అవుతుందో తెలుపుతారు. ఈ విషయాలు ప్రపంచానికి తెలియవు. ఇప్పుడు సదస్సుకు ఆహ్వానమైతే దొరికింది. 5 - 10 నిమిషాలలో ఏమి అర్థం చేయించగలము? ఒకటి, రెండు గంటలు ఇస్తే అర్థం చేయించగలము. డ్రామాను గురించి వారికి ఏ మాత్రం తెలియదు. అక్కడక్కడ మంచి పాయింట్లు వ్రాసుకోవాలి, కానీ పిల్లలు మర్చిపోతారు. తండ్రి సృష్టికర్త కూడా అయినారు. పిల్లలైన మిమ్ములను రచిస్తారు. తనవారిగా చేసుకున్నారు. డైరెక్టర్ డైరెక్టర్ కూడా ఇస్తారు. శ్రీమతము ఇచ్చుటే కాక, పాత్ర కూడా అభినయిస్తారు, జ్ఞానం కూడా వినిపిస్తారు. ఇది కూడా వారి ఉన్నతాతి ఉన్నతమైన కర్తవ్యము కదా. డ్రామా రచయిత, డైరెక్టర్, ముఖ్య యాక్టర్ను తెలుసుకోకుంటే ఏమి తెలుసుకున్నట్లు? అచ్చా.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. ఈ అమూల్య జీవితములో చదివించే టీచర్ ను చాలా చాలా గౌరవించాలి. చదువులో చాలా మంచి చురుకుగా ఉండి సేవలో నిమగ్నమవ్వాలి. మీ పై మీరే దయ చూపుకోవాలి.
2. మిమ్ములను మీరు సంస్కరించుకునేందుకు పవిత్ర దృష్టి గలవారిగా అవ్వండి. మీ నడవడికలు సంస్కరించుకోవాలి. మనుష్యులను దేవతలుగా తయారు చేసే సేవ చేయాలి.

వరదానము:- “సమయాన్ని, సంకల్పాలను సేవలో అర్పణ చేయు

విధాతా, వరదాతా భవ ”

ఇప్పుడు చిన్న చిన్న స్వంత విషయాల వెనుక, శరీరము వెనుక, మనసు వెనుక, సాధనాల వెనుక సంబంధాలు నిభాయించుటకు సమయాన్ని, సంకల్పాలను ఉపయోగించుటకు బదులు వాటిని సేవలో అర్పించండి(ఉపయోగించండి). ఈ సమర్పణ సమారోహమును జరుపుకోండి. శ్వాస శ్వాసలో సేవ చేసే లగ్నముండాలి. సేవలో నిమగ్నమై ఉండండి. సేవలో లగ్నమైతే స్వ ఉన్నతి అనే బహుమతి స్వతహాగా ప్రాప్తి అవుతుంది. విశ్వకళ్యాణములో స్వకళ్యాణము ఇమిడి ఉంది. అందువలన నిరంతరము మహాదానీ, విధాతా, వరదాతలుగా కండి.

సెక్షన్:- “ మీ కోరికలను తగ్గించుకుంటే సమస్యలు తగ్గిపోతాయి ”